



Першыя запіскі ад матуль



Мадэль, якой можна салодкае



Каханне, што збівае з ног СТАР. 16

ЦЫТАТА ДНЯ



Юрый БОНДАР, міністр культуры:

«У пытанні выкарыстання турыстычнага патэнцыялу гістарычных культурных месцаў у нас ёсць нямала прабелаў. І тут варта арыентавацца на суседзяў з Еўропы, дзе культурны турызм — істотны артыкул даходаў і крыніца развіцця культурнага патэнцыялу краіны. З Міністэрствам спорту і турызму ўжо вяліся перамовы на праграме сумесных дзеянняў. Летась Мінкультуры накіравала прапанову аб уключэнні ў Дзяржаўны кадастр турыстычных рэсурсаў 13 значных аб'ектаў, размешчаных у раёнах, у тым ліку філіял «Мікалаеўшчына» літаратурна-мемарыяльнага музея Якуба Коласа, які аб'ядноўвае чатыры сядзібы: Смольня, Акінчыцы, Альбучь і Ласток у Стаўбіцкім раёне. Плануецца таксама сканцэнтравання на стварэнні кластараў. Смела можна гаварыць пра ўсё большую цікавасць да культурнай спадчыны. Недапрацоўкі з лагістыкай і транспартным забеспячэннем, якія ёсць, і іншыя пытанні будуць абмяркоўвацца з профільным міністэрствам і мясцовымі органамі».

НАДВОР'Е СЁННЯ

Брэст	-3°	
Віцебск	-9°	
Гомель	-3°	
Гродна	-5°	
Магілёў	-8°	
Мінск	-7°	



Выдаецца
з 9 жніўня 1917 г.

ЗВЯЗДА

22

ЛЮТАГА 2018 г.

ЧАЦВЕР

№ 37 (28653)

Б Е Л А Р У С К А Я Г А З Е Т А



ЛІСНЯНСКІЯ РЫБАЛОВЫ



У вёсцы Лісна, што знаходзіцца на беразе аднайменнага возера ў Верхнядзвінскім раёне, зімовай рыбалкай захапляюцца не толькі мужчыны. Адна з паспяховых аматараў гэтай справы — Святлана ГЕРАСІМЧЫК. Часта Святлану на возеры бачаць не адну — на яе каленях грэецца ў чаканні ўлову хітрая котка-ласуха — сапраўдны гурман свежай рыбы.

Святлана Васілеўна ў недалёкім мінулым — сталічны муляр-атынкоўшчык, брыгадзір найлепшага калектыву будаўнікоў па капрамонце дамоў. Дзесяць гадоў таму Святлана змяніла прапіску гарадскога жыхара на вясковае жыццё і ніколі пра гэта не пашкадавала.

Анатоль КЛЯШЧУК, фота аўтара.

■ Нерухомасць

ГОД СКЛАДАНЫ, АЛЕ ДЫНАМІЧНЫ

Пры продажы дзяржуласнасці прапануецца даць магчымасць адначасова ўдзельнічаць у аўкцыёнах усім ахвотным, у тым ліку і грамадзянам



Дзяржаўны камітэт па маёмасці курыруе ўсе віды маёмасных і зямельных адносін, геадэзіі і картаграфіі, рэгістрацыю і тэхнінвентарызацыю нерухомай маёмасці. Аднак нарматыўна-прававая база з цягам часу патрабуе карэкціроўкі. Аб асобных заканадаўчых праектах, асноўных выніках работы ў мінулым годзе і планах на 2018-ы раскажаў старшыня Дзяржаўнага камітэта па маёмасці Андрэй ГАЕЎ.

СТАР. 4

■ Прыярытэты

КАЛЕКЦЫЯ САРТОЎ

Як беларускія вучоныя ствараюць харчовую бяспеку краіны

Калі тэатр пачынаецца з вешалкі, то харчовая бяспека краіны — з лабараторыі, дзе вучоныя, селекцыянеры працуюць над вывядзеннем новых сартоў і гібрыдаў культур. Іх работа ціхая, непрыкметная, штодзённая. Але яе вынікі мы бачым на нашых палатках, паліцах крам. Ва ўмовах нашага клімату пачалі вырошчваць калісьці экзатычныя для Беларусі кавуны, вінаград, дыні, грэцкія арэхі. Ад забяспечанасці якасным айчынным пасяўным матэрыялам залежыць ураджай, дабрабыт кожнай сям'і. Аб тых зменах, што адбыліся ў раслінаводстве, землекарыстанні, распрацоўках беларускіх вучоных, карэспандэнт «Звязды» раскажаў дырэктар Навукова-практычнага цэнтра Нацыянальнай акадэміі навук Беларусі па земляробстве Фёдар ПРЫВАЛАЎ.

— Прынцыпова важна тое, што ў Беларусі захавалі селекцыю і насенневодства. У гэтай галіне страцілі многія краіны былога Саюза. Цяпер яны вымушаны закупляць матэрыял за мяжой, у тым ліку і ў нас, — кажа Фёдар Прывалаў. — Супрацоўнікі Цэнтра праводзяць селекцыю 42 культур, колькасць зарэгістраваных сартоў дасягнула 365. Усе яны даюць высокую ўраджайнасць: зерневыя больш як 100, рапс — 50, зернебабовыя — да 60 цэнтнераў з гектара. Прычым яны паспяхова канкуруюць з найлепшымі ўзорамі замежнай селекцыі. Айчынныя сарты адаптаваны да тутэйшых умоў. Яны ўстойлівыя да розных прыродных катаклізмаў, маразоў, да хвароб, многіх шкоднікаў. Штогод павялічваецца доля пасяўных плошчаў беларускіх сельгаскультур. У 2015 годзе яна перавысіла 80 %, а па азімым жыце, рапсе і лубіне айчынныя сарты займаюць да 95 % пасеваў.

Як адзначыў Фёдар Прывалаў, культуры беларускай селекцыі атрымліваюць усё большае распаўсюджанне і за мяжой. Больш як 2 млн гектараў займаюць там сарты збожжавых, лубіну, шматгадовых траў, кармавых буракоў.

СТАР. 2

ISSN 1990 - 763X



Фота Марыны БЕГУНКОВАЙ